

# میر باقر علی دہلوی

(وفات 1928)

میر باقر علی دہلوی، دلی کے آخری داستان گو تھے۔ وہ داستان سنانے دور دور جاتے تھے۔ راجاؤں اور نوابوں کے دربار میں بلائے جاتے تھے۔ وہ ریاست پیالہ میں داستان سنانے کے لیے ملازم بھی رہے۔ پیالہ سے دلی آگئے۔ دلی میں اعلیٰ کی پہاڑی پر ان کا گھر تھا۔ سینما کے رواج نے داستان گوئی کے فن کو متاثر کر دیا جس کی وجہ سے ان کی عمر کا آخری حصہ غربی میں بسر ہوا۔ داستان گوئی انھیں ورنے میں ملی تھی۔ وہ اپنے نانا میر بیڑا کے شاگرد تھے۔

شاہد احمد دہلوی نے لکھا ہے: ”میر صاحب بزم اور رزم کو اس انداز سے بیان کرتے کہ آنکھوں کے سامنے پورا نقشہ کھنج جاتا۔ داستان کہتے جاتے اور موقع بہ موقع ایکٹنگ کرتے جاتے۔ ہر علم کا انھوں نے با قاعدہ مطالعہ کیا تھا۔ بڑھاپے میں نادری اور کمپرسی کے ہاتھوں میر صاحب کو بڑی تکلیف پہنچی۔“

میر باقر علی نے ”پاجی پڑوس“، ”گاڑے خاں نے ململ جان کو طلاق دے دی“ اور ”مولائیش ہاتھی“ کے نام سے کتابیں بھی لکھی تھیں۔

## بہادر شاہ کا ہاتھی

مولابخش اتنا اونچا ہاتھی تھا کہ اُس کے قد کے برابر ہاتھی نظر سے نہیں گزرا۔ جب اُس پر عماری کسی جاتی تھی تو وہ دبلي کے کسی دروازے سے نکل نہیں سکتا تھا۔ وہ چاروں گھنٹے ٹیک کر شہر سے باہر جاتا تھا اور اسی طرح اندر داخل ہوتا تھا۔ آخر بہادر شاہ بادشاہ نے لاہوری دروازے کو ٹوڑوا کر مولابخش ہی کے واسطے اتنا اونچا ہاتھی کروادیا کہ وہ مع عماری کے گزر جائے۔


اکبر شاہ ثانی کے زمانے میں ایک سوداگر مولابخش ہاتھی کو لایا تھا۔ اُس کے فیل بان بخارا کے ایک سید تھے، کیوں کہ کسی اور شخص کا بادشاہ کی طرف پیچھے کرنا بے ادب تھی۔ بہادر شاہ نے فیل بان کو مہابت خان کا خطاب دیا اور جا گیر بخشش۔

ایک روز مولابخش مستی میں آکر بے قابو ہو گیا۔ سید صاحب کو غافل پا کر اُس نے انھیں سونڈ میں لپیٹ لیا۔ پھر اُس نے ان کی ایک ٹانگ اپنے پاؤں کے نیچے داپ کر اور ایک سونڈ میں پکڑ کر انھیں زندہ چیر ڈالا۔ سید صاحب کی بیوہ کا تھا سائبچہ دو ڈیرہ برس کا اُس کی گود میں تھا۔ بے چاری خاوند کے غم میں روتنی پیٹی آئی اور اپنے نیچے کو مولابخش کے آگے ڈال کر کہا: ”لے موئے! اس کو بھی مار ڈال۔“ اُس وقت تک مولابخش کی مستی اتر چکی تھی۔ اُس نے نیچے کو سونڈ سے پکڑ کر اپنی گردن پر بھالیا۔ اُس روز سے

یہ پچھے مولابخش کے ساتھ رہتا۔ نیچے کے سامنے مولابخش سے جو کہو، وہ فوراً کرتا اور جہاں یہ پچھے مولابخش کی آنکھ سے اوچھل ہوا، مولابخش نے دیگا کرنا شروع کر دیا۔

اُس نیچے کا نام رحمت علی تھا۔

جب رحمت علی بڑا ہوا تو اُس کے ہم عمر پچھے اُس کے ساتھ کھلینے کو آتے۔ اگر کسی نیچے نے سید صاحب سے کہا: ”یار! گتا نہیں کھلواتے۔“



تو سید صاحب مولا بخش سے کہتے کہ ”مولابخش! ہمارے یار کو یاری دو۔“ مولا بخش گتا چھیل کر جس بنے کو سید صاحب کہ دیتے، دے دیا کرتا تھا۔ مولا بخش پر سواری کرنے اور گتوں کے لائق سے لڑ کے تمام دن وہی جمع رہتے۔ کوئی لڑکا کہتا: ”مولابخش یار! چڑھی دلوا۔“ تو یہ اپنی سونڈ پر سے یا پاؤں کو ٹیڑھا کر کے اس لڑکے کو اوپر چڑھا لیتا تھا۔ جب لڑکے زیادہ ہوتے اور ان میں سے کوئی کہتا: ”مولابخش یاری آوے“ تو مولا بخش گتا چھیل کر سونڈ میں لے لیتا اور تمام لڑکوں کی نظر پہاڑ کر اس لڑکے پر گناہ پھینک دیتا تھا۔

جب چڑکشا مولا بخش کو روٹی دیتا تو وہ ہر نوالے میں سے ایک کنارہ روٹی کا اپنی باچھے سے باہر نکال دیتا تھا جو بھی لڑکا پاس کھڑا ہوتا، دوڑ کر اس لکڑے کو پکڑ لیتا تھا۔ ہاتھی کی روٹی دو تین انچ موٹی ہوتی ہے۔ بچہ اُس کو زور کر کے توڑتا اور مر وڑتا۔ غرض بہ ہزار وقت جب لکڑا اس کے ہاتھ آ جاتا اور بچہ وہ لکڑا لے کر بھاگ جاتا، اُس وقت مولا بخش وہ نوالا کھاتا تھا۔ نوالے میں سے جب تک کوئی بچہ لکڑا نہ لے لیتا، وہ روٹی نہ کھاتا تھا۔ لڑکوں سے مولا بخش کا بڑا پکا یارانہ تھا۔ جہاں کسی لڑکے نے مولا بخش سے کہا کہ مولا بخش! ”مکنی، آوے“ مولا بخش اپنا ایک پاؤں اٹھا لیتا تھا۔ اور وہی لڑکا جب ”گھٹنے کی“ کہتا تو مولا بخش اپنا پاؤں زمین پر رکھتا تھا۔ اگر فیل خانے کے کسی آدمی نے بچوں کو دھکایا اور وہ مکنی مانگ کر چلے گئے تو مولا بخش اُسی طرح اپنا پاؤں اٹھائے کھڑا رہتا۔ ہر چند سید صاحب کہتے کہ ”وہ بچہ تھا، چلا گیا“، لیکن مولا بخش کب سنتے تھے۔ جب اسی لڑکے کو بلا کر لاتے اور وہی لڑکا کہتا کہ ”مولابخش! گھٹنے کی“۔ تب جا کر وہ اپنا پاؤں زمین پر رکھتا۔

مولابخش جب اپنے گئے لاتا تھا اور بازار میں کوئی لڑکا کہتا کہ ”مولابخش مکنی آوے“ تو مولا بخش فوراً اپنا ایک پاؤں اٹھا لیتا۔ پچھکشا ہر چند کہتا تھا ”بیٹا چل“، لیکن کیا مجال جو یہ آگے سرک جائیں۔ جب تک ”گھٹنے کی“ وہی لڑکا نہ کہے، مولا بخش ٹس سے مس نہ ہوتا تھا۔

ایک روز فیل بان نے بادشاہ سے عرض کی: ”حضور! مولا بخش تمام گئے اور راتب کی روٹیاں بانٹ دیتا ہے۔ پھرے پر حکم دے دیا جائے کہ کوئی لڑکا اُس کے پاس نہ آنے پائے۔“ چنانچہ بادشاہ نے حکم دے دیا۔ صبح کو حصہ معمول مولا بخش نے لڑکوں کا انتفار کیا۔ جب کوئی لڑکا نہ آیا تو مولا بخش نے گئے نہ کھائے۔ شام کو راتب نہ کھایا۔ پانی نہ پیا۔ دوسرا روز گزرا، فیل بان نے ہر چند کہا: ”بیٹا روٹی کھائے“، لیکن مولا بخش نے کچھ نہ کھایا۔ جب تیسرا روز ہوا تو فیل بان کو خیال ہوا کہ یہ تو مر جائے گا، اگر نہ کھائے گا۔ مجبوراً بادشاہ کے پاس گیا اور عرض کی ”حضور! مولا بخش نے تین روز سے کچھ نہیں کھایا۔“ یہ سن کر بادشاہ نے فرمایا: ”بھائی! میں بھی فقیر ہوں اور میرا ہاتھی بھی ایسا ہی ہے۔ خدا نے ہم کو اس واسطے دیا ہے کہ بانٹ کر کھائیں۔ پھرے پر حکم دو کہ کسی لڑکے کو نہ

روکا جائے، غرض جب لڑ کے آئے تو مولا بخش نے راتب اور گئے بانٹ کر کھانے شروع کر دیے۔  
مولابخش جب بادشاہ کے رو برو آتا تھا تو دونوں گھنٹے ٹیک کر اور سر جھکا کر سلام کرتا تھا۔ اس کی منک اتنی بلند تھی کہ سید صاحب اوپر بیٹھے ہوئے دکھائی نہیں دیتے تھے اور جب بادشاہ سوار ہوتے تھے تو نہایت ادب سے سرگوں چلتا تھا۔

(میر باقر علی دہلوی)

### مشق

#### معنی یاد کیجیے:

ہاتھی کی پیٹھ پر ایک کرسی باندھی جاتی ہے جس پر آدمی بیٹھ جاتے ہیں	:	عَتَارِي
ساتھ	:	مَعْ
جانور کا کھانا	:	رَاتِب
ہاتھی	:	فَلْ
بادشاہ کی طرف سے عطا کی گئی زمین	:	جَأْكِير
بے خبر	:	غَافِل
سر جھکائے ہوئے	:	سَرْغُونُوں

#### غور کیجیے:

جانور بھی انسانوں سے محبت کرتے ہیں۔ انسانوں کو بھی جانوروں کا پورا خیال رکھنا چاہیے۔ ☆

### سوچے اور بتائیے:

- 1 بہادر شاہ نے لاہوری دروازہ کیوں ٹڑوایا؟
- 2 مولا جنش کے پاس نچے کیوں آتے تھے؟
- 3 ہاتھی کی روٹی کیسی ہوتی تھی؟
- 4 مولا جنش نے کھانا کیوں بند کر دیا تھا؟
- 5 بادشاہ اور مولا جنش میں کون سی باتیں ملتی جلتی تھیں؟

### خالی جگہوں کو بھریے:

- 1 مولا جنش چاروں گھٹنے ٹیک کر ..... سے باہر جاتا ہے۔
- 2 فیل بان بخارا کے ..... تھے۔
- 3 ایک روز مولا جنش نے نستی میں آ کر ..... کو مارڈالا۔
- 4 مولا جنش نے اُس نچے کو اپنی گردان پر ..... سے کپڑا کر بھالیا۔

### نچے لکھے ہوئے محاوروں سے جملے بنائیے:

آنکھ سے او جھل ہونا      نظر بچانا      ٹس سے مس نہ ہونا

### نچے لکھے ہوئے لفظوں کے مقابلے لکھیے:

بلند      غافل      بے قابو      سر بلند      صح

### عملی کام:

اسم کی جگہ استعمال ہونے والے لفظ کو ”ضمیر“ کہتے ہیں۔ مثلاً اُس، وہ، تم، میں، ہم وغیرہ۔ اس سبق سے پانچ ایسے جملے لکھیے جن میں کسی ضمیر کا استعمال کیا گیا ہو۔      ☆